

واقف ہیں کہ تحریک پاکستان کا خمیر اسلام اور صرف اسلام سے اٹھایا گیا۔ اسلام ہی اس تحریک کا پس منظر اور اساس ہے اور اسلام ہی وہ واحد رشتہ اخوت ہے جو اس ملک کے باشندوں کے اندر اتفاق اور اتحاد پیدا کر سکتا ہے۔ ایک پنجابی، ایک بلوچی، ایک پٹھان، ایک سندھی اور ایک بنگالی کے مابین دین کے اشتراک کے علاوہ اور کوئی ایسی قدر مشترک ہے جو انھیں ایک دوسرے سے وابستہ رکھ سکے۔ ان کی بولیاں ایک دوسرے سے الگ، ان کے رنگ جدا جدا اور ان کی عادات ایک دوسرے سے مختلف ہیں، حتیٰ کہ مغرب اور مشرق کے مابین ایک ہزار میل سے زیادہ کا فاصلہ حائل تھا، لیکن رنگ، نسل، زبان اور جغرافیائی حدود کے وسیع اختلافات کے باوجود اسلام کی مقناطیسی کشش نے پاکستانی قوم کے ان مائل بہ انتشار اجزاء کو ایک دوسرے سے جوڑ رکھا تھا۔ دین حق نے پاکستان اور پاکستانی قوم کو ایک مضبوط بنیاد عطا کی ہے، اسی سے اس کا اجتماعی مہیولی تیار ہوا ہے اور اسی کی بدولت اس کی جغرافیائی حدود متعین ہوئی ہیں۔ دوسری قوموں کے لیے مذہب روحانی سکون، اخلاقی ضابطہ حیات یا ایک حد تک تاریخی پس منظر فراہم کرتا ہے، لیکن مسلم قوم کے لیے دین حق غایت الغایات اور مدارِ حیات ہے اور پاکستان کے معاملے میں تو تاریخی پس منظر کے علاوہ ملک کا جغرافیہ بھی اسی دین کا رہنما منت ہے۔ ظاہرات ہے کہ جو نظریہ کسی قوم کے لیے جوہر حیات کی حیثیت رکھتا ہو اُس کے معاملے میں کوئی ہوشمند قوم غفلت اور لاپرواہی کا رویہ اختیار کرنے پر تیار نہیں ہو سکتی لیکن صد افسوس کہ ہم نے مسلم قوم کی قوت و طاقت کے اس سرمدی سرچشمے کے بارے میں بڑا تکلیف دہ رویہ اختیار کر رکھا ہے۔ جب عوام کے جذبات سے کھیلنے کی ضرورت محسوس ہوتی ہے، تو تقریروں اور بیانات میں اسلام سے والہانہ عقیدت اور شیفتگی کا اظہار ہونے لگتا ہے۔ لیکن دنیائے عمل میں اسلام کے مطابق کوئی قدم نہیں اٹھایا جاتا، جس کا نتیجہ یہ ہے کہ ہماری اجتماعی زندگی دین حق کے انقلاب انگیز اثرات سے یکسر عاری ہے۔ اگر مشرقی اور مغربی پاکستان کے مابین دین کے رشتے کو صحیح معنوں میں مضبوط بنانے کی کوشش کی جاتی اور دین حق کو بازیچہ اطفال نہ بنایا جاتا تو کیا کبھی یہ ممکن تھا کہ دو دینی بھائی زبان، رنگ، نسل کے اختلافات کی بنا پر اور معاشی مفادات کی خاطر ایک دوسرے سے الگ ہو جاتے۔ ہمارے برسرِ اقتدار طبقوں کی غفلت کی وجہ سے چونکہ اسلام کا رشتہ ہر آن کمزور ہوتا گیا اس لیے جاہلی تعصبات نے زد پکڑا اور انہوں نے ہماری قوم کے رگ و پے میں منافرت کا زہر بھرا دیا جس کی بنا پر بھائی نے بھائی کا گلا

کاٹا، مجائیوں نے بہنوں کی عصمت درمی کی اور ہنود و یہود کی شہ پاکر ایک ٹھلا اور ایک رسول اور ایک دین کے ماننے والوں اور پاکستان کے قیام کے لیے ایک دوسرے کے ہم عنان ہو کر جدوجہد کرنے والوں نے آپس میں ایسی قسارت قلبی کا مظاہرہ کیا کہ اگر اسے دزدوں کی طرف منسوب کیا جائے تو وہ بھی شاید شرم کے مارے اپنی آنکھیں جھکالیں۔ چرخ نیلی فام نے اس سے بڑا حزنیدہ اور کیا دیکھا ہوگا کہ توحید پرستوں کی ایک بہت بڑی جمیعت نے مسلمانوں سے کٹ کر اپنے آپ کو اس ہندو سامراج کی تحویل میں دے دیا جس کی قہرمانیوں اور ریشہ دوانیوں سے بچنے کے لیے اس نے پچیس برس پیشتر پاکستان کی صورت میں ایک الگ خطہ ارضی کے حصول کے لیے اس کے خلاف جنگ لڑی تھی۔ آخر یہ اندوہناک صورت حال کیوں پیدا ہوئی، دشمن کو ہمارے جسد میں منافرت کا زہر پھیلانے کا کیوں موقع ملا۔ اس کی وجہ بجز اس کے اور کیا ہے کہ برسرِ اقتدار طبقوں کی غلط روش نے اسلام دشمن طاقتوں کو کھل کھیلنے کے پورے مواقع فراہم کیے اور انہوں نے ان سے بھرپور فائدہ اٹھاتے ہوئے دینی جذبات اور احساسات کو سرد کر کے ان کی جگہ نسلی اور لسانی تعصبات کی آگ بھڑکا دی جس نے ہماری اجتماعیت کو خاستہ کر کے رکھ دیا۔

اس میں کوئی شک نہیں کہ پاکستان کے مشرقی حصے پر ہندو کا تسلط ہماری قومی زندگی کا ایک بہت بڑا سانحہ ہے لیکن ہم اس حادثہ پر اس قدر دل گرفتہ اور پریشان نہ ہونے اگر ہمیں نیچے کھچے پاکستان میں حالات کسی اعتبار سے بھی روبہ اصلاح نظر آتے اور ہم محسوس کرتے کہ نشئت و افراق کے جو عوامل پاکستان کو پہلے شدید نقصان پہنچا چکے ہیں ان عوامل کو نہ صرف مغربی پاکستان میں بے اثر بنا دیا جائے گا بلکہ ان تخریبی عوامل کی جگہ ایسے عوامل کو بروئے کار لایا جائے گا جس سے باقی ماندہ پاکستان کے بسنے والوں میں اتحاد اور یگانگت پیدا ہوگی مگر ہر دہندہ پاکستانی کی آنکھیں خون کے آنسو بہاتی ہیں وہ جب یہ دیکھتی ہیں کہ یہاں اتفاق و اتحاد کے اس مجرب نسخے کے مطابق کوئی عمل نہیں کیا جا رہا بلکہ انتشار کی قوتیں اس حصے میں پہلے سے زیادہ سرگرم عمل ہیں۔ ملک کے ذرائع ابلاغ پر عملاً ان لوگوں کا قبضہ ہے جو اشتراکیت یا لادینیت کے علمبردار ہیں اور جو ایک لگے بندھے منصوبے کے تحت علاقائی کلچر اور عداوتی بولیبوں کی ترقی کی آڑ میں ملک کے مختلف حصوں میں منافرت کے بیج بوری رہے ہیں

دعوتِ اسلامی کی حقیقی نوعیت

(۳)

توحید کی تعلیم اور شرک کی تردید

(۵) توحید کے تقاضے | توحید کو حقیقی اور شرک کو ہر لحاظ سے باطل ثابت کرنے کے ساتھ قرآن میں یہ بھی کھول کھول

کر بیان کر دیا گیا کہ اللہ وحدہ لا شریک کو رب اور معبود ماننے کے بعد لازم کیا آتا ہے:

(۱۱) اس سے لازم آتا ہے کہ اللہ کے سوا کسی کی عبادت اور پرستش نہ کی جائے،

وَمَا خَلَقْتُ الْجِنَّ وَالْإِنْسَ
إِلَّا لِيَعْبُدُونِ

میری عبادت کریں۔

(الذاریات - ۵۶)

نہ سورج کو سجدہ کرو نہ چاند کو بلکہ اُس
اللہ کو سجدہ کرو جس نے انہیں پیدا کیا ہے
اگر فی الواقع تم اسی کی عبادت کرنے والے ہو۔

لَا تَسْجُدُوا لِلشَّمْسِ وَلَا لِلْقَمَرِ
وَأَسْجُدُوا لِلَّهِ الَّذِي خَلَقَهُنَّ
إِن كُنْتُمْ رِیَّاءَ تَعْبُدُونِ

(الحج السجدہ - ۱۷)

اے محمد، ہم نے یہ کتاب تمہاری طرف برحق
نازل کی ہے لہذا تم اللہ ہی کی عبادت کرو دین
کو اس کے لیے خالص کر کے۔ خبردار رہو دین
خالص اللہ ہی کا حق ہے۔

إِنَّا أَنْزَلْنَاهُ إِلَيْكَ الْكِتَابَ بِالْحَقِّ
فَاعْبُدِ اللَّهَ مُخْلِصًا لَهُ الدِّينَ
إِلَّا لِلَّهِ الدِّينُ الْخَالِصُ

(الزمر - ۲-۳)

لہ یہ آیت سجدہ ہے۔ اے پڑھ کر سیدہ کر لیا جائے۔

قُلْ إِنِّي نُهِيتُ أَنْ أَعْبُدَ الَّذِينَ
تَدْعُونَ مِنْ دُونِ اللَّهِ
کہہ دو کہ مجھے اس بات سے منع کر دیا گیا ہے
کہ اُن کی عبادت کروں جنہیں تم اللہ کو چھوڑ
کر پکارتے ہو۔ (المومن - ۶۶)

۱۲) اس سے یہ بھی لازم آتا ہے کہ اللہ کے سوا کسی سے دعا نہ مانگی جائے کسی کو فوق الفطری
SUPERNATURAL طور پر حاجت روا اور کارساز سمجھ کر اُس سے اپنی حاجات میں مدد نہ مانگی جائے۔

إِيَّاكَ تَعْبُدُ وَإِيَّاكَ تَسْتَعِينُ
(الفاتحہ)
اے اللہ، تیری ہی ہم عبادت کرتے ہیں
اور تجھی سے مدد مانگتے ہیں۔

وَلَا تَدْعُ مِنْ دُونِ اللَّهِ مَا
لَا يَنْفَعُكَ وَلَا يَضُرُّكَ
اور اللہ کے سوا کسی اور کو مدد کے لیے
نہ پکارو جو نہ تمہیں فائدہ پہنچا سکتا ہے نہ
نقصان۔ (یونس - ۱۰۶)

وَلَا تَدْعُ مَعَ اللَّهِ إِلَهًا آخَرَ
لَا إِلَهَ إِلَّا هُوَ۔
اور اللہ کے ساتھ کسی اور معبود کو مدد
کے لیے نہ پکارو۔ کوئی حقیقی معبود اس کے
سوا نہیں ہے۔ (القصص - ۸۸)

وَقَالَ رَبُّكُمْ ادْعُونِي أَسْتَجِبْ
لَكُمْ إِنَّ الَّذِينَ يَسْتَكْبِرُونَ
عَنْ عِبَادَتِي سَيَدْخُلُونَ جَهَنَّمَ
دُخْرَيْنَ (المومن - ۶۰)
اور تمہارا رب کہتا ہے مجھے پکارو، میں
تمہاری دعائیں قبول کروں گا، جو لوگ گھمنڈ میں
آکر میری عبادت سے منہ موڑتے ہیں وہ دلیل و
خوار ہو کر جہنم میں داخل ہوں گے۔

۱) ایک مدد وہ ہے جو دنیا کے مادی قوانین کے تحت ایک شخص کسی دوسرے شخص یا چیز یا ادارے سے مانگتا ہے۔ یہ
توحید کے خلاف نہیں۔ توحید کے خلاف یہ ہے کہ خدا کے سوا کسی اور کے متعلق یہ سمجھا جائے کہ وہ غیبی طور پر ہماری دعائیں
سنتا ہے اور یہ خیال کرتے ہوئے اس سے مدد مانگی جائے کہ عالم اسباب پر اس کی حکمرانی ہے یا حکمرانی میں اُس کا کوئی حصہ ہے
اور عام مادی اسباب سے بالاتر طریقے پر وہ ہماری حاجتیں پوری کر سکتا ہے۔

۲) اس آیت سے یہ بات صاف ظاہر ہوتی ہے کہ دعا اور عبادت کی حقیقت ایک ہی ہے۔ جو شخص کسی سے دعا مانگتا
ہے وہ درحقیقت اس کی عبادت کرتا ہے۔

اور جب میرے بندے تم سے میرے متعلق
پوچھیں تو ان سے کہو میں قریب ہی ہوں، دعا
مانگنے والا جب مجھے پکارتا ہے تو میں اس کی دعا
کا جواب دیتا ہوں۔

وَإِذَا سَأَلَ عِبَادِي عَنِّي
فَاتِي قَرِيبٌ أُجِيبُ دَعْوَةَ
الدَّاعِ إِذَا دَعَانِ

(البقرہ - ۱۸۶)

(۳) اس سے یہ بھی لازم آتا ہے کہ اللہ کے سوا عالم الغیب کسی کو نہ مانا جائے۔ کسی دوسرے کے متعلق یہ
نہ سمجھا جائے کہ وہ کائنات کی تمام پوشیدہ اور ظاہر حقیقتوں کو جانتا ہے اور ماضی سے مستقبل تک ہر چیز کا
اُسے علم ہے۔

کہو، آسمانوں اور زمین میں جو بھی ہیں ان
میں سے کوئی بھی غیب کا علم اللہ کے سوا نہیں
رکھتا۔

قُلْ لَا يَعْلَمُ مَنْ فِي السَّمَوَاتِ
وَالْأَرْضِ الْغَيْبَ إِلَّا اللَّهُ
(النمل - ۶۵)

اسی کے پاس غیب کی کنجیاں ہیں جنہیں اس
کے سوا کوئی نہیں جانتا۔ خشکی اور سمندر میں جو
کچھ ہے اُسے وہی جانتا ہے۔ کسی درخت کا ایک
پتہ بھی جھڑتا ہے تو وہ اسے جانتا ہے۔ زمین کی
تاریکیوں میں کوئی مانتا ایسا نہیں اور نہ کوئی خشک تر
ایسا ہے جو ایک واضح دفتر میں درج نہ ہو۔

وَعِنْدَهُ مَفَاتِحُ الْغَيْبِ لَا
يَعْلَمُهَا إِلَّا هُوَ وَيَعْلَمُ مَا فِي
الْبَرِّ وَالْبَحْرِ - وَمَا تَسْقُطُ
مِنْ ذَرَّةٍ إِلَّا يَعْلَمُهَا دَلِيلًا
فِي ظُلُمَاتِ الْأَرْضِ وَلَا سَطِيفٍ
وَلَا يَأْسِ إِلَّا فِي كِتَابٍ مُبِينٍ

(الانعام - ۵۹)

(۴) اس سے یہ بھی لازم آتا ہے کہ اللہ کے سوا کسی کے نام پر یا کسی آستانے پر کوئی جانور ذبح یا قربان نہ
کیا جائے، اور ہر ایسا جانور حرام ہو جسے ذبح کرتے ہوئے اللہ کا نام نہ لیا جائے، یا اللہ کے ساتھ کسی اور

لہ یعنی مجھ سے دعا مانگنے کے لیے کسی واسطے کی ضرورت نہیں ہے۔ میں براہ راست دعا سنتا ہوں۔

۲۷ جواب سے مراد ایسا جواب نہیں ہے جو دعا مانگنے والا بھی مٹنے، بلکہ اس سے مراد یہ ہے کہ تمام درخواستوں پر جوابی کارروائی میں
ہی کرتا ہے۔

کا بھی نام لیا جائے۔ قرآن میں ۴ مقامات پر صاف صاف الفاظ میں فرمایا گیا ہے کہ جس جانور کو ذبح کر۔ تے وقت اللہ کے سوا کسی اور کا نام لیا گیا ہو وہ حرام ہے (البقرہ - ۱۷۳ - المائدہ - ۳ - الانعام - ۱۲۵ - النحل - ۱۱۵)۔ سورۃ مائدہ میں یہ بھی تصریح ہے کہ غیر اللہ کے لیے نذر کے طور پر قربانیاں چڑھانے کے لیے جو آستانے مشرکین نے بنا رکھے تھے ان پر ذبح کیا ہوا جانور بھی حرام ہے (آیت ۳)۔ پھر سورۃ الانعام میں صراحت کے ساتھ فرمایا گیا:

فَكُلُوا مِمَّا ذَكَرَ اللَّهُ ۖ وَلَا تَأْكُلُوا مِمَّا لَمْ يَذْكُرْ
اسْمُ اللَّهِ عَلَيْهِ وَإِنَّهُ
لَفِسْقٌ (آیت ۱۲۱)۔
پس کھاؤ اُس جانور کے گوشت میں سے جس
پر ذبح کے وقت اللہ کا نام لیا گیا ہو۔
اور نہ کھاؤ کسی ایسے جانور کے گوشت میں
سے جس پر ذبح کے وقت اللہ کا نام نہ لیا گیا ہو
کیونکہ یہ فسق ہے۔

(۵) اس سے یہ بھی لازم آتا ہے کہ جو خدا ساری کائنات کی حاکمیت و اقتدار کا لاشریک مالک ہے اُسی خدا کی حاکمیت اور اُسی کے اقتدار اعلیٰ کو جملہ انسانی معاملات (اخلاق، تہذیب، تمدن، معاشرت، معیشت، سیاست، قانون، عدالت اور صلح و جنگ وغیرہ) میں بھی تسلیم کیا جائے۔ اسی کا قانون، قانون ہو، کسی دوسرے کو اس کے مقابلے میں قانون سازی کا اختیار نہ ہو۔ اسی کا حرام کیا ہوا احرام اور اسی کا حلال کیا ہوا احلال ہو، کسی کو یہ حق نہ ہو کہ بطور خود حلال و حرام تجویز کرے۔ انسان بحیثیت فرد اور بحیثیت جماعت نہ خود مختار بن کر اپنی مرضی چلائے، اور نہ خدا نے واحد کے سوا کسی اور کی مرضی کا قانون و قاعدہ تسلیم کرے۔ انسانی معاملہ میں فیصلہ کا اختیار اللہ کو ہونا کہ بندوں کو۔

وَمَا اخْتَلَفْتُمْ فِيهِ مِنْ شَيْءٍ
فَحُكْمُهُ إِلَى اللَّهِ (الشوری - ۱۰)
تو تمہارے درمیان جس چیز میں بھی اختلاف ہو
اس کا فیصلہ کرنا اللہ کا کام ہے۔
اَمْ لَهُمْ شُرَكَاءُ شَرَعُوا لَهُمْ
مِنَ الدِّينِ مَا لَمْ يَأْذَنْ بِهِ
اللَّهُ (الشوری - ۱۲)
کیا یہ لوگ کچھ ایسے شریک خدا رکھتے ہیں جنہوں
نے ان کے لیے دین کی نوعیت رکھنے والی ایسی شریعت
مقرر کر دی ہے جس کا اللہ نے اذن نہیں دیا ہے؟

”اس آیت کے الفاظ سے صاف ظاہر ہوتا ہے کہ یہاں شریکوں سے مراد وہ شریک نہیں

ہیں جن سے لوگ دعائیں مانگتے ہیں، جن کی نذرو تیا ز پڑھاتے ہیں، جن کے آگے پوجا پاٹ کے مراسم ادا کرتے ہیں، بلکہ لامحالہ ان سے مراد وہ انسان ہیں جن کو لوگوں نے شریک فی الحکم ٹھہرا لیا ہے، جن کے سکھائے ہوئے افکار و عقائد اور نظریات اور فلسفوں پر لوگ ایمان لاتے ہیں، جن کی دمی ہوئی قدروں کو مانتے ہیں، جن کے پیش کیے ہوئے اخلاقی اصولوں اور تہذیب و ثقافت کے معیاروں کو قبول کرتے ہیں، اور جن کے مقرر کیے ہوئے قوانین اور طریقوں اور رواجات کو اپنے مذہبی مراسم، اور عبادات میں، اپنی شخصی زندگی میں، اپنی معاشرت میں، اپنے تمدن میں، اپنے کاروبار اور لین دین میں، اپنی عدالتوں اور اپنی سیاست اور حکومت اس طرح اختیار کرتے ہیں کہ گویا یہی وہ شریعت ہے جس کی پیروی اُن کو کرنی چاہیئے۔ (تفہیم القرآن، جلد چہارم، الشوری، حاشیہ ۱۳۸)

اتَّخَذُوا أَحْبَارَهُمْ وَرُسُلَهُمْ كُودًا
اس باباً مِّنْ دُونِ اللَّهِ الْمَسِيحِ
ابْنِ مَرْيَمَ - وَمَا أُمِرُوا إِلَّا
بِعِبَادَةِ إِلَهِائِهِمْ وَاحِدًا ، لَا إِلَهَ
إِلَّا هُوَ ، سُبْحَنَهُ عَمَّا يُشْرِكُونَ
انہوں نے اپنے علماء اور رولیشوں کو اللہ کے سوا اپنا رب بنا لیا اور اسی طرح مسیح ابن مریم کو بھی۔ حالانکہ ان کو ایک خدا کے سوا کسی کی بندگی کا حکم نہیں دیا گیا تھا جس کے سوا کوئی بندگی کا مستحق نہیں۔ پاک ہے وہ اُس شرک سے جو یہ لوگ کرتے ہیں۔ (المتوبہ - ۳۱)

” حدیث میں آتا ہے کہ حضرت عدی بن حاتم، جو پہلے عیسائی تھے، جب نبی صلی اللہ علیہ وسلم کے پاس حاضر ہو کر مسلمان ہوئے تو انہوں نے منجملہ اور سوالات کے ایک سوال یہ بھی کیا تھا کہ اس آیت میں ہم پر اپنے علماء اور رولیشوں کو خدا بنا لینے کا جو الزام عائد کیا گیا ہے اس کی اصلیت کیا ہے۔ جواب میں حضور نے فرمایا کیا یہ واقعہ نہیں ہے کہ جو کچھ وہ حرام قرار دیتے ہیں اسے تم حرام مان لیتے ہو اور جو کچھ وہ حلال قرار دیتے ہیں اسے حلال مان لیتے ہو؟ انہوں نے عرض کیا یہ تو ضرور ہم کرتے رہے ہیں۔ فرمایا بس یہی ان کو خدا مان لینا ہے۔ اس سے معلوم ہوا کہ کتاب اللہ کی سند کے بغیر جو لوگ انسانی زندگی کے لیے جائز و ناجائز کی حدود مقرر کرتے ہیں وہ دراصل خدا کی کے مقام پر بزعیم خود مشکن ہوتے ہیں اور جو ان کے اس حق شریعت سازی کو تسلیم کرتے ہیں وہ انہیں

خدا بناتے ہیں۔

قُلْ اَسْرَأَيْتُمْ مَا اَنْزَلَ اللّٰهُ
لَكُمْ مِنْ رِزْقٍ فَجَعَلْتُمْ مِنْهُ
حَرَامًا وَحَلٰلًا - قُلْ اَللّٰهُ
اَذِنَ لَكُمْ اَمْ عَلٰى اللّٰهِ
تَفْتَرُوْنَ۔

ریونس - ۱۵۹ -

اے نبیؐ، ان سے کہو تم نے کبھی سوچا بھی کہ
سماںِ زیست اللہ نے تمہارے لیے نازل کیا
تھا اس میں سے تم نے خود ہی کسی کو حرام اور
کسی کو حلال ٹھہرایا؟ ان سے پوچھو کیا اللہ
نے تم کو اس کی اجازت دی تھی یا تم اللہ پر
افترا کر رہے ہو؟

وَلَا تَقُولُوا لِمَا تَصِفُ السِّنُّكُمْ
الْكَذِبَ هَذَا حَلٰلٌ وَهَذَا حَرَامٌ
لِّتَفْتَرُوْا عَلٰى اللّٰهِ الْكَذِبَ - اِنَّ
الَّذِيْنَ يَفْتَرُوْنَ عَلٰى اللّٰهِ الْكَذِبَ
لَا يُفْلِحُوْنَ (النمل - ۱۱۶)۔

اور یہ جو تمہاری زبانیں جھوٹے احکام
لگاتی ہیں کہ یہ حلال ہے اور یہ حرام، تو اس
طرح کے حکم لگا کر اللہ پر جھوٹ نہ باندھا کرو۔
جو لوگ اللہ پر جھوٹے افترا باندھتے ہیں وہ ہرگز
فلاح نہیں پایا کرتے۔

وَمَنْ لَّمْ يَحْكَمْ بِمَا اَنْزَلَ
اللّٰهُ فَاُولٰٓئِكَ هُمُ الْكَافِرُوْنَ.....
هُمُ الظّٰلِمُوْنَ..... هُمُ الْفٰسِقُوْنَ

اور جو لوگ اللہ کے نازل کردہ قانون
کے مطابق فیصلہ نہ کریں وہی کافر ہیں.....
وہی ظالم ہیں..... وہی فاسق ہیں۔

المائدہ - ۴۴ - ۴۵ - ۴۶ -

اَفَرَأَيْتَ مَنِ اتَّخَذَ الْهٰهٗ
هَوٰٓىَہٗ

پھر تم نے دیکھا اس شخص کو جس نے اپنی
خواہش نفس کو اپنا خدا بنالیا (یعنی خود مختار
بن گیا اور اپنے نفس کی بندگی کرنے لگا)۔

البجاثیہ - ۲۳ -

اس طرح وہ توحید جس کی تسلیم رسول اللہ صلی اللہ علیہ وسلم پیش کر رہے تھے اس کا تقاضا صرف یہی
نہ تھا کہ لوگ خدائے واحد کے سوا کسی کی پرستش نہ کریں، کسی سے دعا نہ مانگیں، کسی کے لیے قربانیاں نہ کریں،
بلکہ یہ بھی تھا کہ لوگ اپنے تمام رسمی اور رواجی قاعدوں، اور تمام خود ساختہ یا دوسروں کے بنائے ہوئے
قوانین و ضوابط کو چھوڑ کر صرف ایک خدا کو مانیں اور اسی کے دیئے ہوئے قانون کی پیروی

کریں۔ اس معاملہ میں خود رسول اللہ صلی اللہ علیہ وسلم کے لیے بھی کوئی استثناء نہ تھا۔ آپ کو بھی یہ حکم تھا کہ اللہ کے نازل کردہ قانون کا اتباع کریں اور اپنی مرضی سے خود کسی چیز کو حلال یا حرام نہ کریں۔

إِتَّبِعْ مَا أُوحِيَ إِلَيْكَ مِنْ
رَبِّكَ
لے محمدؐ پیروی کرو اس چیز کی جو بذریعہ
وحی تمہاری طرف تمہارے رب کی جانب سے
بھیجی گئی ہے۔
(الانعام - ۱۱۶)

يَا أَيُّهَا النَّبِيُّ لِمَ تُحَرِّمُ مَا
أَحَلَّ اللَّهُ لَكَ (التخريم - ۱)
اے نبیؐ، تم کیوں اس چیز کو حرام کرتے ہو
جو اللہ نے تمہارے لیے حلال کی ہے؟

یہ گویا ایک ہمہ گیر انقلاب کی دعوت تھی جو صرف مذہب ہی کو نہیں بلکہ پورے نظام زندگی کو بدل ڈالنا چاہتی تھی۔ اس سے مشرکین عرب میں تو کھلبلی مچنی ہی تھی، مگر خاص طور پر قریش کے مفاد پر اس کی جوشید ضرب پڑتی تھی اس پر وہ تلملا اٹھے، کیونکہ خود ان کے قبیلے اور ان کے اپنے شہر سے اس دعوت کے اٹھنے میں ان کو اپنی صریح تباہی نظر آتی تھی

قریش کی مخالفت کی بڑی اور بنیادی وجہ | قرآن مجید میں بیان کیا گیا ہے کہ قریش کے لوگوں کو رسول اللہ صلی اللہ علیہ وسلم کی دعوت قبول کرنے میں جو خطرہ نظر آتا تھا وہ یہ تھا:

وَقَالُوا إِنَّا تَتَّبِعِ الْهُدَىٰ
مَعَكَ تَنْخَطِفُ مِنْ أَرْضِنَا
وہ کہتے ہیں اگر ہم تمہارے ساتھ اس
ہدایت کی پیروی اختیار کر لیں تو اپنی زمین
سے اچک لیے جائیں گے۔
(القصص - ۱۵۷)

اگر غور سے دیکھا جائے تو معلوم ہوتا ہے کہ قریش کے کفر و انکار کا سب سے اہم بنیادی سبب یہی تھا۔ اس بات کو ٹھیک ٹھیک سمجھنے کے لیے ہمیں دیکھنا چاہیے کہ تاریخی طور پر اس زمانے میں قریش کی پوزیشن کیا تھی جس پر ضرب پڑنے کا انہیں اندیشہ تھا۔

قریش کو ابتداءً جس چیز نے عرب میں اہمیت دی وہ یہ تھی کہ ان کا حضرت اسماعیل علیہ السلام کی اولاد سے ہونا انساب عرب کی رو سے بالکل ثابت تھا اور اس بناء پر ان کا خاندان عربوں کی نگاہ میں پیرزادوں کا خاندان تھا۔ پھر جب قصی بن کلاب کے حسن تدبیر سے یہ لوگ کعبہ کے متولی ہو گئے اور مکہ ان کا مسکن بن گیا تو ان کی اہمیت پہلے سے بہت زیادہ ہو گئی۔ اس لیے کہ اب وہ

عرب کے سب سے بڑے "تیرتھ" کے مجاور تھے۔ تمام قبائل عرب میں ان کو مذہبی پیشوائی کا مقام حاصل تھا اور حج کی وجہ سے عرب کا کوئی قبیلہ ایسا نہ تھا جو ان سے تعلقات نہ رکھتا ہو۔ اس مرکزی حیثیت سے فائدہ اٹھا کر قریش نے بتدریج تجارتی ترقی شروع کی اور خوش قسمتی سے روم و ایران کی سیاسی کشمکش نے ان کو بین الاقوامی تجارت میں ایک اہم مقام عطا کر دیا۔ اس زمانے میں روم و یونان اور مصر و شام کی جتنی تجارت بھی چین، ہندوستان، انڈونیشیا اور مشرقی افریقہ کے ساتھ تھی اُس کے سارے ناکے ایران نے روک دیئے تھے۔ آخری راستہ بحرِ احمر کا رہ گیا تھا۔ سوین پر ایران کے قبضہ نے اسے بھی روک دیا۔ اس کے بعد کوئی صورت اس تجارت کو جاری رکھنے کے لیے اس کے سوا نہیں رہ گئی تھی کہ عرب کے تاجر ایک طرف رومی مقبوضات کا مال بحرِ عرب اور خلیج فارس کے بندرگاہوں پر پہنچائیں اور دوسری طرف انہی بندرگاہوں سے مشرقی اموال تجارت لے کر رومی مقبوضات میں پہنچیں۔ اس صورتِ حال نے مکہ کو بین الاقوامی تجارت کا ایک اہم مرکز بنا دیا۔ اُس وقت قریش ہی تھے جنہیں اس کا روبا رکا اجارہ حاصل تھا۔ لیکن عرب کی طوائف الملوکی کے ماحول میں یہ تجارتی نقل و حرکت اس کے بغیر نہ ہو سکتی تھی کہ تجارتی شاہراہیں جن قبائل کے علاقوں سے گذرتی تھیں ان کے ساتھ قریش کے گہرے تعلقات ہوں۔ سردارانِ قریش اس غرض کے لیے صرف اپنے مذہبی اثر پر اکتفا نہ کر سکتے تھے۔ اس کے لیے انہوں نے تمام قبائل کے ساتھ معاہدات کر رکھے تھے۔ تجارتی منافع میں سے بھی وہ ان کو حصہ دیتے تھے۔ شیوخِ قبائل اور بااثر سرداروں کو تحائف و ہدایا سے بھی خوش رکھتے تھے اور سودی کاروبار کا بھی ایک جال انہوں نے پھیلا رکھا تھا جس میں قریب قریب تمام ہمسایہ قبائل کے شجّار اور سردار جکڑے ہوئے تھے۔

ان حالات میں جب نبی صلی اللہ علیہ وسلم کی دعوتِ توحید اٹھی تو دینِ آباؤی کے تعصب سے بھی بڑھ کر جو چیز قریش کے لیے اُس کے خلاف وجہ اشتعال بنی وہ یہ تھی کہ اس دعوت کی بدولت انہیں اپنا مفاد خطرے میں نظر آ رہا تھا۔ وہ سمجھتے تھے کہ معقول دلائل اور محبتوں سے شرک و بت پرستی غلط اور توحید صحیح بھی ہو تو اُس کو چھوڑنا اور اسے قبول کر لینا ہمارے لیے تباہ کن ہے۔ ایسا کرتے ہی تمام عرب ہمارے خلاف بھڑک اٹھے گا۔ یہیں کعبہ کی توثیق سے بے دخل کر دیا جائے گا۔ بت پرست قبائل کے ساتھ ہمارے وہ تمام معاہدات و تعلقات

۱۔ مراد یہ ہے کہ قریش نے اللہ کے مقدس گھر کو ایک بت خانے اور تیرتھ کی شکل دے رکھی تھی (مرتبین)

ختم ہو جائیں گے جن کی وجہ سے ہمارے بخاری قافلے رات دن عرب کے مختلف حصوں سے گزرتے ہیں۔ اس طرح یہ دین ہمارے مذہبی رسوخ و اثر کا بھی خاتمہ کر دے گا اور ہماری معاشی خوشحالی کا بھی۔ بلکہ بعید نہیں کہ تمام قبائل عرب ہمیں سرے سے مکہ ہی چھوڑنے پر مجبور کر دیں۔

یہاں پہنچ کر دنیا پرستوں کی بے بصیرتی کا عجیب نقشہ انسان کے سامنے آتا ہے۔ رسول اللہ صلی اللہ علیہ وسلم بار بار انھیں یقین دلاتے تھے کہ یہ کلمہ جو میں تمہارے سامنے پیش کر رہا ہوں اسے مان لو تو عرب و عجم تمہارے تابع ہو جائیں گے۔ مگر انہیں اس میں اپنی موت نظر آتی تھی۔ وہ سمجھتے تھے کہ جو دولت، اثر، رسوخ ہمیں آج حاصل ہے یہ بھی اس دعوت کو ماننے سے ختم ہو جائے گا کجا کہ عرب و عجم ہمارے تابع ہوں۔ ان کو اندیشہ تھا کہ یہ کلمہ قبول کرتے ہی ہم اس سرزمین میں ایسے بے یار و مددگار ہو جائیں گے کہ چیل کوٹے جس طرح گوشت اُچک لے جاتے ہیں اُسی طرح ہم اس سرزمین سے اُچک لیے جائیں گے اور ہمارا کہیں ٹھکانا نہ رہے گا۔ اُن کی کوتاہ نظرئی وقت نہ دیکھ سکتی تھی جب چند ہی سال بعد تمام عرب محمد صلی اللہ علیہ وسلم کے تحت ایک مرکزی سلطنت کا تابع فرمان ہونے والا تھا، پھر اُسی نسل کی زندگی میں ایران، عراق، شام، مصر، سب ایک کر کے اس سلطنت کے زیرِ نگیں ہو جانے والے تھے، اور اس قول پر ایک صدی گزرنے سے بھی پہلے قریش ہی کے خلفاء سندھ سے لے کر اسپین تک اور قفقاز سے لے کر یمن کے سوا حل تک دنیا کے ایک بہت بڑے حصہ پر حکمرانی کرنے والے تھے۔

اُن کے اس عذر پر قرآن کا جواب | قرآن مجید میں ان کے اس عذر کا جو مفصل جواب اسی سورہ قصص میں دیا گیا اُسے دیکھیے کہ وہ کتنا اثر انگیز تھا۔ فرمایا:

اَوَلَمْ تُمْكِنُوا لَهُمْ حَرَمًا مِّنَّا
يُجْبَىٰ اِلَيْهِ ثَمَرَاتُ كُلِّ شَيْءٍ
رِّزْقًا مِّنْ لَّدُنَّا وَلٰكِنْ أَكْثَرُهُمْ
لَا يَعْلَمُونَ۔

کیا یہ واقعہ نہیں ہے کہ ہم نے ایک پُر امن
حرم کو ان کے لیے ایک جائے قیام بنا دیا جس
کی طرف ہر طرح کے ثمرات کچھے چلے آتے ہیں ہماری
طرف سے رزق کے طور پر؟ مگر ان میں سے اکثر
لوگ جانتے نہیں ہیں۔

(القصص - ۵۷)۔

یہ اللہ تعالیٰ کی طرف سے ان کے عذر کا پہلا جواب ہے۔ اس کا مطلب یہ ہے کہ یہ حرم جس کے امن و امان اور جس کی مرکزیت کی بدولت آج تم اس قابل ہوئے ہو کہ دنیا بھر کا مالی تجارت اس وادی غیر ذی نفع میں کھینچا چلا آ رہا ہے، کیا اس کو یہ امن اور یہ مرکزیت کا مقام تمہاری کسی تدبیر نے دیا ہے؟ ڈھائی ہزار برس

پہلے چٹیل پہاڑوں کے درمیان اس بے آب و گیاہ وادی میں ایک اللہ کا بندہ اپنی بیوی اور ایک شیرخوار بچے کو لے کر آیا تھا۔ اس نے یہاں پتھروں پر پتھر رکھ کر ایک مجروحہ تعمیر کر دیا اور لپکار دیا کہ اللہ نے اسے حرم بنایا ہے آؤ اس گھر کی طرف اور اس کا طواف کرو۔ اب یہ اللہ کی دمی ہوئی برکت نہیں تو اور کیا ہے کہ ۲۵ صدیوں سے یہ جگہ عرب کا مرکز بنی ہوئی ہے، سخت بد امنی کے ماحول میں ملک کا صرف یہ گوشہ ایسا ہے جہاں امن میسر ہے، اس کو عرب کا بچہ بچہ احترام کی نگاہ سے دیکھتا ہے، اور ہر سال ہزار ہا انسان اس کے طواف کے لیے چلے آتے ہیں۔ اسی نعمت کا ثمرہ تو ہے کہ تم عرب کے سردار بنے ہوئے ہو اور دنیا کی تجارت کا ایک بڑا حصہ تمہارے قبضے میں ہے۔ اب کیا تم یہ سمجھتے ہو کہ جس خدا نے یہ نعمت تمہیں بخشی ہے، اس سے منحرف اور باغی ہو کر تو تم پھلو پھلو لو گے، مگر اس کے دین کی پیروی اختیار کرتے ہی برباد ہو جاؤ گے؟

پھر فرمایا:

وَكَمْ أَهْلَكْنَا مِنْ قَبْلِهِمْ بَطِرَتْ
مَعِيشَتَهَا فَبَلَكَ مَسْكِنُهُمْ لَمْ
تَسْكُنْ مِنْ بَعْدِهِمْ إِلَّا قَلِيلًا
وَكُنَّا نَحْنُ الْوَارِثِينَ

اور کتنی ہی بستریاں ہم تباہ کر چکے ہیں جن
کے لوگ اپنی معیشت پر اترا گئے تھے۔ سو دیکھ
لو، وہ ان کے مسکن پڑے ہوئے ہیں جن میں ان
کے بعد کم ہی کوئی بسا ہے۔ آخر کار ہم ہی وارث
ہو کر رہے۔

(الفقص - ۵۸)

یہ ان کے عذر کا دوسرا جواب ہے۔ اس کا مطلب یہ ہے کہ جس مال و دولت اور خوشحالی پر تم اتراؤ ہوئے ہو اور جس کے کھوئے جانے کے خطرے سے تم باطل پر جمنا اور حق سے منہ موڑنا چاہتے ہو، یہی چیز کبھی عباد اور نمود اور سبّا اور مذین اور قوم لوط کے لوگوں کو بھی حاصل تھی۔ پھر کیا یہ چیز ان کو تباہی سے بچا سکی؟ آخر معیار زندگی کی بلندی ہی تو ایک مقصود نہیں ہے کہ آدمی حق و باطل سے بے نیاز ہو کر بس اُسی کے پیچھے پڑا رہے اور راہِ راست کو صرف اس لیے قبول کرنے سے انکار کر دے کہ ایسا کرنے سے یہ گوہر مقصود ہاتھ سے جانے کا خطرہ ہے۔ کیا تمہارے پاس اس کی کوئی ضمانت ہے کہ جن گمراہیوں اور بدکاریوں نے پچھلی خوشحال قوموں کو تباہ کیا انہی پر اصرار کر کے تم بچے رہ جاؤ گے اور ان کی طرح تمہاری شامت کبھی نہ آئے گی۔

آگے فرمایا:

اور تیرا رب بستیوں کو ہلاک کرنے والا نہ تھا
جب تک کہ اُن کے مرکز میں ایک رسول نہ بھیج
جسے جو ان کو ہماری آیات سنائے۔ اور ہم بستیوں
کو ہلاک کرنے والے نہ تھے، جب تک کہ ان کے
ظالموں نے ظالم نہ ہو جاتے۔

وَمَا كَانَتْ رَبُّكَ مُهْلِكَ الْقُرَىٰ
حَتَّىٰ يَبْعَثَ فِي أُمَمٍ رَّسُولًا
يَتْلُوا عَلَيْهِمْ آيَاتِنَا - وَمَا كُنَّا
مُهْلِكِي الْقُرَىٰ إِلَّا وَآهْلُهَا
ظَالِمُونَ (القصص - ۵۹)

یہ ان کے عذر کا تیسرا جواب ہے۔ پہلے جو قومیں تباہ ہوئیں ان کے لوگ ظالم ہو چکے تھے، مگر خدا نے
ان کو تباہ کرنے سے پہلے اپنے رسول بھیج کر انہیں مُتَنَبِّہ کیا، اور جب ان کی تنبیہ پر بھی وہ اپنی کج روی سے
باز نہ آئے تو انہیں ہلاک کر دیا۔ یہی معاملہ اب تمہیں درپیش ہے۔ تم بھی ظالم ہو چکے ہو، اور ایک رسول
تمہیں بھی متنبہ کرنے کے لیے آگیا ہے۔ اب تم کفر و انکار کی روش اختیار کر کے اپنے عیش اور اپنی خوشحالی کو بچاؤ
نہیں بلکہ اٹھو خطرے میں ڈالو گے جس تباہی کا تمہیں اندیشہ ہے وہ ایمان سے نہیں بلکہ انکار کرنے سے آئے گی۔
اس کے بعد ارشاد ہوا:

تم لوگوں کو جو کچھ بھی دیا گیا ہے وہ محض دنیا
کی زندگی کا سامان اور اس کی زینت ہے، اور
جو کچھ اللہ کے پاس ہے وہ اس سے بہتر اور باقی
تر ہے۔ کیا تم لوگ عقل سے کام نہیں لیتے؟
بجلا وہ شخص جس سے ہم نے اچھا وعدہ کیا
ہو اور وہ اسے پانے والا ہو کبھی اس شخص کی
طرح ہو سکتا ہے جسے ہم نے صرف حیاتِ دنیا کا
سرو سامان دے دیا ہو اور پھر وہ قیامت کے

وَمَا أُوتِيتُمْ مِنْ شَيْءٍ فَمَتَّاعٌ
الْحَيَاةِ الدُّنْيَا وَزِينَتُهَا - وَ
مَا عِنْدَ اللَّهِ خَيْرٌ وَأَبْقَىٰ
أَفَلَا تَعْقِلُونَ - أَفَمَنْ وَعَدْنَاهُ
وَعْدًا حَسَنًا فَهُوَ لَا قِيَّةَ كَمَنْ
مَتَّعْنَاهُ مَتَاعَ الْحَيَاةِ الدُّنْيَا
ثُمَّ هُوَ يَوْمَ الْقِيَامَةِ مِنَ
الْمُحْضَرِّينَ -

روزِ سزا کے لیے پیش کیا جانے والا ہو؟

(القصص آیت ۶۰-۶۱)

یہ ان کے عذر کا چوتھا جواب ہے۔ اس جواب کو سمجھنے کے لیے پہلے دو باتیں اچھی طرح ذہن نشین

ہو جانی چاہئیں۔

اول یہ کہ دنیا کی موجودہ زندگی جس کی مقدار کسی کے لیے بھی چند سالوں سے زیادہ نہیں ہوتی، محض ایک سفر کا عارضی مرحلہ ہے۔ اصل زندگی جو ہمیشہ قائم رہنے والی ہے، آگے آتی ہے۔ موجودہ عارضی زندگی میں انسان خواہ کتنا ہی سروسامان جمع کر لے اور چند سال کیسے ہی عیش کے ساتھ بسر کر لے، بہر حال اسے ختم ہونا ہے اور یہاں کا سب سروسامان آدمی کو یونہی چھوڑ کر اٹھ جانا ہے۔ اس عیش کے مقابلے میں ایک عقل مند اس کو ترجیح دے گا کہ یہاں چند سال مصیبتیں بھگت لے، مگر یہاں سے وہ بھلائیوں کا کر لے جائے جو بعد کی دائمی زندگی میں اس کے لیے ہمیشگی کے عیش کی موجب بنیں۔

دوسری بات یہ ہے کہ اللہ کا دین انسان سے یہ مطالبہ نہیں کرتا کہ وہ اس دنیا کی متاعِ حیات سے استفادہ نہ کرے اور اس کی زینت کو خواہ مخواہ لات ہی مار دے۔ اس کا مطالبہ صرف یہ ہے کہ وہ دنیا پر آخرت کو ترجیح دے، کیونکہ دنیا فانی ہے اور آخرت باقی، اور دنیا کا عیش کم تر اور آخرت کا عیش بہتر۔ اس لیے دنیا کی وہ متاع اور زینت تو آدمی کو ضرور حاصل کرنی چاہیئے جو آخرت کی باقی رہنے والی زندگی میں سرخرو کرے، یا کم از کم یہ کہ اسے وہاں کے ابدی خسارے میں مبتلا نہ کرے۔ لیکن جہاں معاملہ مقابلے کا اڑے، یعنی دنیا کی کامیابی اور آخرت کی کامیابی ایک دوسرے کی ضد ہو جائیں، وہاں دینِ حق کا مطالبہ انسان سے یہ ہے، اور یہی عقل سلیم کا مطالبہ بھی ہے، کہ آدمی دنیا کو آخرت پر قربان کر دے اور اس دنیا کی عارضی متاع و زینت کی خاطر وہ راہ ہرگز اختیار نہ کرے جس سے ہمیشہ کے لیے اس کی عاقبت خراب ہوتی ہو۔

ان دو باتوں کو نگاہ میں رکھ کر دیکھیے کہ اللہ اوپر کے فقروں میں کفارِ مکہ سے کیا فرما رہا ہے۔ وہ یہ نہیں فرماتا کہ تم اپنی تجارت لپیٹ دو، اپنے کاروبار ختم کر دو، اور ہمارے پیغمبر کو مان کر فقیر ہو جاؤ۔ بلکہ وہ یہ فرماتا ہے کہ یہ دنیا کی دولت جس پر تم ریجھے ہوئے ہو، بہت محفوظ رمی دولت ہے اور بہت محفوظ دلوں کے لیے تم اس کا فائدہ اس حیاتِ دنیا میں اٹھا سکتے ہو۔ اس کے برعکس اللہ کے ہاں جو کچھ ہے وہ اس کی نسبت کم و کیف (QUANTITY اور QUALITY) میں بھی بہتر ہے اور ہمیشہ باقی رہنے والا بھی ہے۔ اس لیے تم سخت حماقت کر گئے اگر اس عارضی زندگی کی محدود نعمتوں سے متمتع ہونے کی خاطر وہ روش اختیار کرو جس کا نتیجہ آخرت کے دائمی خسارے کی شکل میں تمہیں بھگتنا پڑے۔ تم خود مقابلہ کر کے دیکھ لو کہ کامیاب آیا وہ شخص ہے جو محنت و جانفشانی کے ساتھ اپنے رب کی خدمت بجا لائے اور پھر ہمیشہ کے لیے اس کے انعام سے سرفراز ہو، یا وہ شخص جو گرفتار ہو کر محرم کی حیثیت سے خدا کی عزالت میں پیش کیا جائے والا ہو اور گرفتاری سے